

प्रश्नकोश

1. गुरु नानक ने अपना उत्तराधिकारी किसे नियुक्त किया था?

- (a) गुरु रामदास (b) गुरु अमरदास
(c) गुरु हरराय (d) गुरु अंगद

M.P.P.C.S. (Pre) 2015

उत्तर—(d)

गुरु नानक का जन्म 1469 ई. में तलवंडी (वर्तमान पाकिस्तान के पंजाब प्रांत के ननकाना साहिब जिले में) में हुआ था। ये सिक्खों के पहले गुरु थे। इन्होंने नानक पंथ चलाया। अपने शिष्य भाई लहना को उन्होंने अपना उत्तराधिकारी नियुक्त किया। भाई लहना, गुरु अंगद के नाम से सिक्खों के दूसरे गुरु बने।

2. निम्नलिखित में से किसे गुरु नानक ने अपना उत्तराधिकारी घोषित किया था?

- (a) बाला (b) लहना
(c) मरदाना (d) श्री चंद

U.P.R.O./A.R.O. (Pre) 2021

उत्तर—(b)

उपर्युक्त प्रश्न की व्याख्या देखें।

3. निम्नलिखित में से किस सिख गुरु ने 'गुरुमुखी' प्रारंभ की?

- (a) गुरु नानक (b) गुरु अमरदास
(c) गुरु रामदास (d) गुरु अंगद

U.P.P.C.S. (Mains) 2017

उत्तर—(d)

सिक्खों के दूसरे गुरु अंगद ने 'गुरुमुखी' लिपि को प्रारंभ किया था। अतः इन्हें गुरुमुखी लिपि का जनक कहा जाता है।

4. पंजाब में अमृतसर नगर को स्थापित किया था—

- (a) गुरु नानक ने (b) गुरु गोविंद सिंह ने
(c) गुरु तेग बहादुर ने (d) गुरु रामदास ने

U.P. P.C.S. (Pre) 1996

उत्तर—(d)

चौथे गुरु रामदास के समय में मुगल बादशाह अकबर ने उनकी पत्नी बीबी भानी को 500 बीघा भूमि दान दी, जिसमें एक प्राकृतिक तालाब भी था। अकबर द्वारा प्रदान की गई इस भूमि पर अमृतसर का शहर बना। पहले उस शहर का नाम रामदासपुर रखा गया, परंतु बाद में वहां खुदे हुए तालाब के नाम पर उसका नाम 'अमृतसर' पड़ गया।

5. किस सिख गुरु को अकबर ने 500 बीघा जमीन दी थी?

- (a) अर्जुन देव (b) रामदास

(c) हर राय

(d) तेग बहादुर

Uttarakhand U.D.A./L.D.A. (Mains) 2007

उत्तर—(b)

सिक्खों के चौथे गुरु रामदास की पत्नी बीबी भानी को मुगल बादशाह अकबर ने 500 बीघा भूमि दी थी, जिस पर अमृतसर शहर की स्थापना की गई थी। अतः इसका निकटतम उत्तर विकल्प (b) होगा।

6. निम्नलिखित में से कौन-सा गुग्गु सही सुमेतित है?

- (a) गुरु अमरदास — मीरी और पीरी
(b) गुरु अर्जुन देव — आदि ग्रंथ
(c) गुरु रामदास — दल खालसा
(d) गुरु गोविंद सिंह — मनजी

I.A.S. (Pre) 1996

उत्तर—(b)

सिक्खों के पांचवें गुरु अर्जुन देव ने 1604 ई. में सिक्खों के पवित्र ग्रंथ 'आदि ग्रंथ' का संकलन किया। गुरु अमरदास ने धार्मिक साम्राज्य को 22 मनजियों (गदियों) अथवा भागों में बांटा था। प्रत्येक मनजी एक सिख के अधिकार में रखा गया। दल-खालसा की स्थापना कर्पूर सिंह ने की थी। 'मीरी' और 'पीरी' (क्रमशः सांसारिक और आध्यात्मिक प्रभुत्व के पूरक) गुरु हरगोविंद से संबंधित हैं।

7. किस सिख गुरु ने विद्रोही राजकुमार खुसरो की सहायता धन एवं आशीर्वाद से की थी?

- (a) गुरु हरगोविंद ने
(b) गुरु गोविंद सिंह ने
(c) गुरु अर्जुन देव ने
(d) गुरु तेग बहादुर ने

U.P. U.D.A./L.D.A. (Pre) 2001

उत्तर—(c)

मुगल बादशाह जहांगीर के शहजादे खुसरो ने 1606 ई. में विद्रोह किया। वह भागकर पंजाब गया, जहां गुरु अर्जुन देव ने उसे आशीर्वाद दिया और संभवतः कुछ आर्थिक सहायता भी दी। जहांगीर इस घटना से गुरु से अप्रसन्न हो गया, उसने गुरु पर जुर्माना लगा दिया, जिसे देने से इनकार करने पर गुरु को बंदी बना लिया गया और बंदीगृह में कठोर यातनाएं देने के बाद उन्हें मृत्युदंड दे दिया गया।

8. आदि ग्रंथ अथवा गुरु ग्रंथ साहिब का संकलन निम्नांकित में से किसने किया था?

- (a) गुरु नानक देव (b) गुरु तेग बहादुर
(c) गुरु गोविंद सिंह (d) गुरु अर्जुन देव

Uttarakhand P.C.S. (Pre) 2004

Uttarakhand P.C.S. (Pre) 2005

Uttarakhand P.C.S. (Pre) 2002

उत्तर—(d)

'आदि ग्रंथ' अथवा 'गुरु ग्रंथ साहिब' का संकलन मूलतः सिख धर्म के 5वें गुरु अर्जुन देव (1581-1606 ई.) द्वारा कराया गया था। सिख संप्रदाय के इस पवित्र ग्रंथ में सिक्खों के छः गुरुओं, अनेक हिंदू भक्तों तथा कबीर, बाबा फरीद, नामदेव और रैदास आदि की रचनाएं एवं उपदेश समाहित हैं। 'आदि ग्रंथ' में सबसे पहले की रचनाओं में बंगाल के वैष्णव कवि जयदेव की रचनाएं हैं और अंतिम रचनाएं सिख गुरु तेग बहादुर की हैं।

9. निम्नलिखित में से किन सिख गुरुओं को तत्कालीन शासकों द्वारा मृत्युदंड दिया गया था?

- | | |
|------------------|--------------------|
| 1. गुरु अंगद | 2. गुरु अर्जुन देव |
| 3. गुरु हरगोविंद | 4. गुरु तेग बहादुर |
- सही उत्तर का चयन निम्नांकित कूट से कीजिए—

कूट :

- | | |
|-------------|-------------|
| (a) 2 तथा 4 | (b) 2 तथा 3 |
| (c) 1 तथा 3 | (d) 1 तथा 2 |

U.P. U.D.A./L.D.A. (Pre) 2002

उत्तर—(a)

गुरु अर्जुन देव तथा गुरु तेग बहादुर को तत्कालीन शासकों क्रमशः जहांगीर और औरंगजेब द्वारा मृत्युदंड दिया गया था।

- (i) गुरु अर्जुन देव (1581-1606 ई.) सिक्खों के पांचवें गुरु थे। जहांगीर से विद्रोह कर, उसका पुत्र शहजादा खुसरो आगरा से भाग कर अफगानिस्तान की ओर जा रहा था। रास्ते में तरनतारन नामक स्थान पर उसने गुरु अर्जुन से भेंट की। गुरु ने उसे यथाशक्ति पूरी सहायता दी, जिससे जहांगीर रुष्ट हो गया और 1606 ई. में षड्यंत्र का आरोप लगाकर उसने उन्हें मृत्युदंड दे दिया।
- (ii) गुरु तेग बहादुर (1664-1675 ई.) सिक्खों के नवें गुरु थे। औरंगजेब से शत्रुता इन्हें विरासत में मिली थी। औरंगजेब ने इनके साथ जो व्यवहार किया, उसके कई कारण बताए जाते हैं। बनर्जी के अनुसार, "गुरु की हत्या राजनैतिक कारणों से नहीं अपितु धार्मिक कारणों से हुई।" औरंगजेब की बहुचर्चित कठमुल्लावादी विचारधारा और धार्मिक कट्टरपन को सिक्खों की बगावत का एक कारण माना जाता है। 1675 ई. में औरंगजेब द्वारा गुरु तेग बहादुर को मृत्युदंड इसी कारण से दिया गया था।

10. किस सिख गुरु की मृत्यु के लिए औरंगजेब जिम्मेदार है?

- | | |
|----------------------|---------------------|
| (a) गुरु गोविंद सिंह | (b) गुरु तेग बहादुर |
| (c) गुरु रामदास | (d) गुरु अंगददेव |

Chhattisgarh P.C.S. (Pre) 2004

Chhattisgarh P.C.S. (Pre) 2005

उत्तर—(b)

उपर्युक्त प्रश्न की व्याख्या देखें।

11. निम्न में से किस स्थान पर एक प्रसिद्ध सिख गुरुद्वारा अवस्थित है?

- | | |
|--------------|----------------|
| (a) रूपकुंड | (b) हेमकुंड |
| (c) ताराकुंड | (d) ब्रह्मकुंड |

Uttarakhand U.D.A./L.D.A. (Mains) 2006

उत्तर—(b)

प्रश्नगत दिए गए विकल्पों में हेमकुंड (चमोली जिला, उत्तराखंड) नामक स्थान पर एक प्रसिद्ध गुरुद्वारा अवस्थित है।

12. पटना में किस सिख गुरु का जन्म हुआ था?

- | | |
|--------------|-----------------|
| (a) नानक | (b) तेग बहादुर |
| (c) हरगोविंद | (d) गोविंद सिंह |

56th to 59th B.P.S.C. (Pre) 2015

उत्तर—(d)

गुरु गोविंद सिंह सिक्खों के दसवें गुरु थे। इनका जन्म 1666 ई. में पटना साहिब, बिहार में हुआ था। जबकि मृत्यु 7 अक्टूबर, 1708 को नांदेड़ (महाराष्ट्र) में हुई थी।

13. किसकी समाधि के कारण नांदेड़ गुरुद्वारा सिक्खों द्वारा पवित्र माना जाता है?

- | | |
|------------------------|-------------------------|
| (a) गुरु अमरदास की | (b) गुरु अंगद की |
| (c) गुरु अर्जुन देव की | (d) गुरु गोविंद सिंह की |

U.P. Lower Sub. (Pre) 2002

उत्तर—(d)

सिक्खों के दसवें और अंतिम गुरु गोविंद सिंह की नांदेड़ (वर्तमान महाराष्ट्र) में एक अफगान सरदार द्वारा हत्या कर दी गई थी। वहां पर उनके समाधि स्थल पर नांदेड़ (तख्त सचखंड श्री हजूर अबचलनगर साहिब) गुरुद्वारा स्थित है।

14. गुरु गोविंद सिंह की महानता निहित है, इसमें कि—

- | |
|---|
| (a) उन्होंने सिक्खों की सैनिक व्यवस्था का गठन किया। |
| (b) वह सिख राज्य के संस्थापक थे। |
| (c) उन्होंने सिक्खों को शांतिप्रिय लोग बनाया। |
| (d) उन्होंने औरंगजेब को पराजित किया। |

R.A.S./R.T.S. (Pre) 1993

उत्तर—(a)

सिक्खों के दसवें एवं अंतिम गुरु गोविंद सिंह ने सिक्खों को एक सैनिक-संप्रदाय 'खालसा पंथ' में परिवर्तित कर दिया। उन्होंने संपूर्ण सिख समुदाय को 'खालसा' पुकारा। प्रत्येक सिख को अपने नाम के आगे सिंह (पुरुष) तथा कौर (महिला) लगाने के लिए कहा तथा प्रत्येक को केश, कंघा, कृपाण, कच्छा और कड़ा रखने के आदेश दिए।

15. किस सिख गुरु के द्वारा सिक्खों का 'खालसा' में रूपांतरण किया गया था?

- (a) गुरु तेग बहादुर (b) गुरु अर्जुन
(c) गुरु गोविंद सिंह (d) गुरु नानक देव

Uttarakhand P.C.S. (Pre) 2016

उत्तर—(c)

उपर्युक्त प्रश्न की व्याख्या देखें।

16. 'खालसा पंथ' कितने वर्ष पहले प्रारंभ हुआ?

- (a) 150 (b) 300
(c) 200 (d) 400

M.P. P.C.S. (Pre) 2000

उत्तर—(b)

खालसा पंथ की स्थापना अंतिम सिख (10वें) गुरु गोविंद सिंह जी ने 1699 ई. में को बैसाखी के दिन 'आनंदपुर साहिब' में की थी। अतः खालसा पंथ की स्थापना हुए 300 वर्ष से अधिक बीत चुके हैं।

17. निम्न में से किस सिख गुरु ने खालसा पंथ की स्थापना की थी?

- (a) गुरु गोविंद सिंह (b) गुरु तेगबहादुर
(c) गुरु अर्जुन देव (d) गुरु नानक देव

M.P.P.C.S. (Pre) 2014

उत्तर—(a)

उपर्युक्त प्रश्न की व्याख्या देखें।

18. सिक्खों के अंतिम गुरु कौन थे?

- (a) गुरु अर्जुन देव (b) गुरु गोविंद सिंह
(c) गुरु तेग बहादुर (d) इनमें से कोई नहीं

M.P. P.C.S. (Pre) 1994

उत्तर—(b)

उपर्युक्त प्रश्न की व्याख्या देखें।

19. 'खालसा' के संस्थापक गुरु थे—

- (a) हर राय (b) हर किशन
(c) तेग बहादुर (d) गोविंद सिंह

U.P. P.C.S. (Mains) 2006

Uttarakhand P.C.S. (Mains) 2006

उत्तर—(d)

उपर्युक्त प्रश्न की व्याख्या देखें।

20. बंदा बहादुर का मूल नाम था—

- (a) महेश दास (b) लच्छन देव
(c) द्वारका दास (d) हरनाम दास

U.P.P.C.S. (Mains) 2014

उत्तर—(b)

B-363

सामान्य अ



Scanned with OKEN Scanner